

കുറവുള്ള/ലഭ്യമല്ലാത്ത 1034 കോളനികളുടെ വിശദവിവരങ്ങൾ തുടർ നടപടികൾ സ്വീകരിക്കുന്നതിനായി ഐ.ടി. വകുപ്പിന് ലഭ്യമാക്കിയിട്ടുണ്ട്. ഓൺലൈൻ പാനത്തിന് ഉപകരണങ്ങൾ ആവശ്യമായ വിദ്യാർത്ഥികളുടെ പട്ടിക പൊതു വിദ്യാഭ്യാസ വകുപ്പിന് ലഭ്യമാക്കിയിട്ടുണ്ട്. സംസ്ഥാനത്തെ പട്ടികജാതി വിഭാഗത്തിൽപ്പെടുന്ന വിദ്യാർത്ഥികളുടെ ഓൺലൈൻ വിദ്യാഭ്യാസം ഉറപ്പാക്കുന്നതിലേയ്ക്കായി ഡിജിറ്റൽ ഡിവൈസ് ലഭ്യമാക്കുന്നതിനുള്ള നിർദ്ദേശങ്ങളടങ്ങിയ പ്രൊപ്പോസൽ സർക്കാർ പരിശോധിച്ചു വരുന്നു.

(ബി) ഓൺലൈൻ വിദ്യാഭ്യാസത്തിനാവശ്യമായ സ്റ്റാർട്ട് ഫോൺ ഉൾപ്പെടെയുള്ളവ എല്ലാവർക്കും ലഭ്യമാക്കാൻ നടപടി സ്വീകരിച്ചിട്ടുണ്ടോ?

സംസ്ഥാനത്തെ ഒന്നാം ക്ലാസ്സു മുതൽ ബിരുദാനന്തര ബിരുദം വരെയുള്ള വിവിധ കോഴ്സുകളിൽ പഠനം നടത്തി വരുന്ന പട്ടികജാതി വിദ്യാർത്ഥികൾക്ക് ഡിജിറ്റൽ ഡിവൈസ് ലഭ്യമാക്കുന്നതിനുള്ള പ്രൊപ്പോസൽ സർക്കാർ പരിശോധിച്ചു വരികയാണ്. ഡിജിറ്റൽ ഉപകരണങ്ങൾ ഇല്ലാത്ത പട്ടികവർഗ്ഗ വിദ്യാർത്ഥികളുടെ പട്ടിക പൊതു വിദ്യാഭ്യാസ വകുപ്പിന് കൈമാറിയിട്ടുണ്ട്. പൊതു വിദ്യാഭ്യാസ വകുപ്പ് ഉപകരണങ്ങൾ ലഭ്യമാക്കുന്നതിനുള്ള നടപടികൾ സ്വീകരിച്ചു വരുന്നു.

(സി) നെറ്റ് കണക്ഷൻ ലഭിക്കാത്ത സ്ഥലങ്ങളിൽ അവ ലഭ്യമാക്കാൻ അടിയന്തര ഇടപെടലുകൾ നടത്തുമോ; വിശദമാക്കുമോ?

ഇന്റർനെറ്റ് സൗകര്യം തീരെ ഇല്ലാത്തതും കുറവുള്ളതുമായ 1034 കോളനികളുടെ വിവരങ്ങൾ (അക്ഷാംശ രേഖാംശങ്ങൾ സഹിതം) ഐ.ടി. വകുപ്പ് മുഖേന ടെലികോം സേവനദാതാക്കൾക്കും, ഇന്റർനെറ്റ് സേവനദാതാക്കൾക്കും ലഭ്യമാക്കിയിട്ടുണ്ട്. ഇത്തരം കോളനികളിൽ നൂതന സാങ്കേതിക വിദ്യകൾ ഉപയോഗിച്ച് ഇന്റർനെറ്റ് സൗകര്യം ലഭ്യമാക്കാനുള്ള നടപടികൾ ഐ.ടി. വകുപ്പ് മുഖേന സ്വീകരിച്ചു വരുന്നു.

പട്ടികജാതി / പട്ടികവർഗ്ഗ കുടുംബത്തിലെ കുട്ടികൾക്ക് ഓൺലൈൻ പഠനസൗകര്യം

33 (339) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കൊറോണ രോഗവ്യാപന ഭീഷണിയെത്തുടർന്ന് തുടർപഠനങ്ങൾ ഓൺലൈൻ ആക്കിയ സാഹചര്യത്തിൽ പട്ടികജാതി പട്ടികവർഗ്ഗ പിന്നോക്ക കുടുംബങ്ങളിലെ കുട്ടികൾക്ക് സ്റ്റാർട്ട് ഫോൺ മോബൈൽ കണക്ടിവിറ്റിയും ലഭ്യമാക്കുന്നതിന് നടപടി സ്വീകരിച്ചിട്ടുണ്ടോ?

ഉണ്ട്.

(ബി) എല്ലാ വിദ്യാർത്ഥികൾക്കും ഓൺലൈൻ പഠന സൗകര്യം ലഭിക്കുന്ന എന്ന് സർക്കാർ ഉറപ്പ് വരുത്തുമോ; വിശദമാക്കുമോ ?

ഉറപ്പുവരുത്തുന്നതിനുള്ള നടപടികൾ സ്വീകരിച്ചുവരുന്നു. ഇന്റർനെറ്റ്/DTH സംവിധാനങ്ങൾ ലഭ്യമല്ലാത്ത പട്ടികവർഗ്ഗ വിദ്യാർത്ഥികൾക്ക് ഓൺലൈൻ പഠനത്തിനായി 250 സാമൂഹ്യ പഠനമുറികൾ വകുപ്പ് സജ്ജീകരിച്ചിട്ടുണ്ട്. കൂടാതെ ഏകാധ്യാപക വിദ്യാലയങ്ങൾ, നഴ്സി സ്കൂളുകൾ, MGLC (മൾട്ടി ഗ്രേഡ് ലേർണിംഗ് സെന്റേഴ്സ്) കൾ എന്നിവ മുഖേനയും ഓൺലൈൻ പഠനത്തിനായുള്ള സൗകര്യങ്ങൾ സജ്ജീകരിച്ചിട്ടുണ്ട്. ഇന്റർനെറ്റ്/DTH സൗകര്യങ്ങൾ ഇല്ലാത്ത കോളനികളിൽ മോഡൽ റെസിഡൻഷ്യൽ സ്കൂളിലെ അധ്യാപകർ, സാമൂഹ്യ പഠനമുറികളിലെയും ഓൺലൈൻ പഠന കേന്ദ്രങ്ങളിലെയും ഫെസിലിറ്റേറ്റർമാർ, വകുപ്പിന്റെ നിയന്ത്രണത്തിലുള്ള മെന്റർ ടീച്ചർമാർ എന്നിവർ മുഖേന വിക്ടേഴ്സ് ചാനലിൽ വിദ്യാർത്ഥികൾക്ക് ക്ലാസ്സുകൾ ലഭ്യമാക്കി അവരുടെ പഠനത്തെ സഹായിക്കുന്നുണ്ട്. കോവിഡ് 19 പശ്ചാത്തലത്തിൽ പ്രീ-മെട്രിക്, പോസ്റ്റ് മെട്രിക് തല വിദ്യാഭ്യാസം ഓൺലൈൻ മുഖേന നടന്നുവരുന്ന സാഹചര്യത്തിൽ ഓൺലൈൻ/ഡിജിറ്റൽ രീതിയിലുള്ള പഠനത്തിന് തടസ്സം നേരിടുന്ന പട്ടികജാതി വിദ്യാർത്ഥികൾക്ക് ഡിജിറ്റൽ ഡിവൈസ് വാങ്ങി നൽകുന്നതിനുള്ള നിർദ്ദേശങ്ങളടങ്ങിയ പ്രൊപ്പോസൽ സർക്കാർ പരിശോധിച്ചു വരുന്നു.

ഉന്നത വിദ്യാഭ്യാസത്തിന് നൽകിയിരുന്ന ആനുകൂല്യം

34 (340) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി/പട്ടികവർഗ്ഗ വിഭാഗത്തിൽപ്പെട്ട സർക്കാർ ഉദ്യോഗസ്ഥർ ശൂന്യവേതന അവധിയെടുത്ത് ഉന്നത വിദ്യാഭ്യാസത്തിന് ചേരുമ്പോൾ അവർക്ക് ഹരിജൻ വെൽഫെയർ ഡിപ്പാർട്ട്മെന്റിന്റെ 30-4-1980 തീയതിയിലെ നോട്ടീഫിക്കേഷൻ 11 പ്രകാരം 2009 വരെ വിദ്യാഭ്യാസ ആനുകൂല്യങ്ങൾ നൽകിയിരുന്നോ;

(ബി) പട്ടികജാതി /പട്ടികവർഗ്ഗ വികസന വകുപ്പിന്റെ 2-7-2009-ലെ സ.ഉ.(പി) നമ്പർ 50/2009/പ.ജ.പ.വ.വി.വ. ഉത്തരവ് പ്രകാരം പട്ടികജാതി പട്ടികവർഗ്ഗ വിഭാഗത്തിൽപ്പെട്ട സർക്കാർ ഉദ്യോഗസ്ഥർ ശൂന്യവേതന അവധിയെടുത്ത് ഉന്നത വിദ്യാഭ്യാസത്തിന് ചേരുമ്പോൾ അവർക്ക് നൽകിയിരുന്ന വിദ്യാഭ്യാസ ആനുകൂല്യങ്ങൾ റദ്ദാക്കിയിട്ടുണ്ടോ;